

il-Gżejjer

IL-HAMES SENA

DICEMBRU 1976



Fl-Milied it-Tajjeb



Il-Bolli tal-Milied ta' Malta ta' din is-sena gew iddisinjati minn Chev. Emvin Cremona fuq din il-pittura sabiħa. Is-set jikkonsisti f'erba' bolli b'dawn il-valuri : 1c + 5m, 5c + 1c, 7c + 1c5, u 10c + 2c. It-tieni ammont li jidher fuq kull bolla jingabar u jmur għal karità.

Il-pittura innifisha, li tirrapreżenta lill-Madonna u l-Bambin ma' San Ġwann il-Battista, San Mikiel, San Kristofru u San Nikola, hija waħda mill-aħjar xogħlijiet ta' Domenico di Michelino, pittur magħruf tas-seklu ħmistax. Il-pittura tinsab għal wiri fil-Mużew Nazzjonali ta' l-Arti, il-Belt.

DISKORS TAL-MINISTRU MUSCAT FIL-KONFERENZA ĠENERALI TAL-UNESCO

Dr Muscat jidher joffri fergħa taż-żebuga Maltija lill-Ministru tal-Edukazzjoni tal-Kenja, Mr Taaita Towet li kien il-President tal-Konferenza.



F'Ottubru li għadda ġewwa l-Kenja, il-Ministru ta' l-Edukazzjoni Dr Philip Muscat ghamel appell lill-pajjiżi tad-dinja biex jgħinu lil Malta fit-triq li qabdet biex tilhaq il-vijabbiltà ekonomika.

Dr Muscat kellem lid-delegati minn madwar 137 pajjiż li attendew għad-19-il konferenza tal-UNESCO:

Sur President, Kollegi, Delegati,
Sinjuri,

Bħala r-rappreżentant ta' wiehed mill-aktar pajjiżi zghar li qed jiżviluppaw fil-kommunità tan-Nazzjonijiet, Malta, inhossni onorat li nkun fostkom illum. Inhossni wkoll, kburi li nkun hawn fl-istess livell tagħkom għax naf li l-pajjiżi huma kollha ugwali f'din l-Assemblea mhux minhabba l-kobar jew poter jew rikkezzi, iżda minhabba l-aspirazzjonijiet għal hajja ahjar

għall-poplu tagħhom u r-rispett li għandhom għal dak kollu li jtejjeb id-dinjità tal-bniedem.

Ir-raġuni għaliex jien qieghed hawn illum hija biex inwassal l-ideali u l-għanijiet ta' pajjiżi. Izda qabel naghmel dan, xtaqt ngħidilkom x'qegħdin naghmlu. X'inhuma l-aspirazzjonijiet tagħna bħala sfond għall-appell tiegħi lejkhom għall-għajnuna biex ahna nkunu nistghu naslu għall-ideali tagħna?

L-għanijiet tagħna jmorru lil hinn mill-limiti tal-gzejjer tagħna. Ahna ninsabu f'pożizzjoni favorevoli geografikament biex inkunu pont bejn l-Ewropa u l-Afrika biex ngħinu l-pajjiżi tal-Mediterran jirrealizzaw u japprezzaw il-kulturi li għandhom. Ahna ilna nishqu fuq il-htieġa għal aktar rispett minn kull naħa bejn l-pajjiżi Għarab u Ewropej li jdawwru l-Mediterran li nisperaw sincerament għad isir baħar ta' paċi u mhux arena ta' gwerra. Ahna hdimna ma' għadd ta' pajjiżi ġirien tagħna u naħseb li flimkien għamilna l-ewwel passi biex nifhmu, ngħinu u nap-

prezzaw lil xulxin aktar. Ahna ghandna ambizzjonijiet kbar ghall-Mediterran, mhux ambizzjonijiet ghal poteri, iżda ta' paċi u prosperità. Bħala parti mportanti mill-ambizzjonijiet tagħna ta' paċi (l-barra anke mill-konfini tal-Mediterran), il-pajjiż tiegħi kellu vuċi ewlenija biex il-Gnus Magħquda tiegħu passi għall-użu paċifiku ta' qiegħ il-baħar. Ahna addottajna politika ta' newtralita u hbiberija ma' kullhadd, u nġinu lil dawk kollha li jissieltu kontra d-diskriminazzjoni, preġudizzju u njożranzi, u ġewwa Helsinki Malta bil-kuraġġ kollu reġgħet fissret l-ghanijiet tagħha ta' paċi.

Sur President, il-hbiberija tagħna, ma dankollu, ma kienitx limitata għall-Afrika u l-Ewropa: tabilhaqq, kieku wiegħed iżur ġżiritna jirduna kif il-kultura ta' l-Asja tal-Lvant tinsab imħallta b'mod ta' fejda, maċ-civilizzazzjoni Islamika u dik tagħna Ewropeja Kristjana. Għaliex ix-xewqa kbira tagħna hija li nkunu hbieb tagħkom ilkoll u li naqsmu flimkien dak li ghandna ma' dak li tafu intom u dak li ghandkom intom ma' dak li nafu ahna. Per eżempju, ghandna stamperija moderna mghammra bla qwa apparat li diġa hadet ordnijiet minn pajjiżi qribna. Ghandna wkoll tarzna li kapaċi taqdi ordnijiet malajr u b'mod effiċjenti. Il-fiduċja tagħkom fil-hila tagħhom tkun xhieda tangibbli tax-xewqa tagħkom li tgħinuna fi triqtna lejn il-vijabilita ekonomika. Fi ġżiritna waq-qafna wkoll centru għall-istudju tal-Lingwa u Kultura Għarbija kif ukoll Skola tas-Sajf għat-tagħlim ta' l-Ingliz lil studenti barranin.

Izda ahna ghandna ambizzjonijiet għal pajjiż għażiż tagħna wkoll. Bħal ma tafu tajjeb il-pajjiż tiegħi tista' tgħid ftit li xejn għandu rizorsi naturali u għalhekk ikollna niddependu mis-snajja, l-intelligenza u l-bżulija tan-nies tagħna biex jirnexxilna ngħixu ta' nazzjon verament indipendenti. Irridu nedukaw il-poplu tagħna biex ikun dixxiplinat, mghallem u kreattiv. Il-Gvern tiegħi għadu kif reġa' ġie elett demokratikament mill-po-

plu b'mandat ta' hames snin oħra u għalhekk ahna se nkompulu bil-politika tagħna li nipprovdu l-aħjar edukazzjoni possibbli u taħriġ biex il-poplu tagħna jkun jiddipendi minnu nnifsu, biex iqiegħed pedamenti sodi għal-futur. Din il-politika mhux biss tinhtieg sforzi kbar iżda qed tixorbilna ammonti konsiderevoli mir-rizorsi finanzjarji limitati tagħna.

Sur President, ahna determinati li naghmlu kull sagrificċ u biex niħqu l-ghanijiet tagħna fl-edukazzjoni u kultura. Matul l-aħħar hames snin ftaħna 'kindergartens' għat-tfal bejn l-4 u l-5 snin f'kull belt u raħal. Dawn huma mghammra modestament iż-za huma bla hlas. Ipprovedjna kampijiet tas-sajf għat-tfal kollha ta' l-iskejjel primarji u sekondarji sabiex anki l-vaganzi ikunu jistgħu iqattgħuhom f'attivitajiet sani u kulturali. Ftaħna skejjel għal dawk mentalment u fizikament inkapaċitati u estendejna l-edukazzjoni sekondarja obbligatorja għal dawk kollha taħt is-sittax-il sena. L-edukazzjoni f'Malta hija mingħajr hlas — u din tinkludi l-Università. Għamilna minn kollox sabiex nestendu u mmexxu l-quddiem l-edukazzjoni teknika — ftaħna skejjel tas-Snajja għat-tfal subien u bniet, estendejna korsijiet fl-Istituti Tekniċi u bħalissa qegħdin nirriorganizzaw korsijiet fil-Polvtechnic illi, bħal ma' wegħdna fil-programm elettoral, ahna lesti li namalgamaw flimkien ma' l-Università. Ahna bdejna wkoll naħdmu fuq programm ta' taħriġ għal dawk li jinsabu bla xogħol sabiex ahna nkunu nistgħu nagħtuhom is-snajja meħtieġa li bihom ikunu jistgħu jidhlu għal u jagħmlu xogħol produttiv.


Iż-żgħażaġh tagħna issa qegħdin jitgħallmu dawk is-snajja li imexxuna l-quddiem fit-teknoloġija sabiex ahna nkunu nistgħu nżidu l-produzzjoni tagħna u ntejbu il-bilanċ tal-pagamenti. Ahna bdejna proġetti sabiex nerġgħu nagħtu l-hajja l-art mitluqa u nibdluha f'art produttiva u sabiex ninkoraġġixxu liż-żgħażaġh biex jirritornaw lejn l-art u jżidu l-produzzjoni ta' l-ikel.

Qegħdin ukoll inharrġu lis-sajjieda żgħażaġh fuq sistemi ta' sajd modern.

Kulhadd għandu jirrejalizza illi t-teknoloġija wahedha ma hix biżżejjed, u għalhekk qegħdin naghmlu l-isforzi kollha sabiex ninkoraġġixxu l-isports, l-arti, il-mużika u d-drama fost l-istudenti tagħna kemm tfal u kemm kbar. Il-folklor tagħna tajnih spinta ġdida. Ahna rridu li ndaħhlu f'moħh il-poplu tagħna, id-dixxiplina u l-attitudni li jghin lilu nnifsu; u l-isforzi tagħna diġa ġew magħrufa minn pajjiżi oħra. Uħud minn dawn il-pajjiżi kienu ġenerużi magħna billi għenuna sabiex nġinu lilna nfnusna. Ahna ta' dan ninsabu grati iżda mhux ta' minn ilumna jekk ahna nibqgħu nitolbu lil hbieb tagħna għal aktar għajnuna.

Ghandna bżonn l-għajnuna f'forma ta' faċilitajiet ta' boroz ta' studju sabiex in-nies tagħna jitharrġu barra minn Malta. Ghandna bżonn 'coaches' għall-attivitá sportiva, ghandna bżonn għajnuna fl-arti, fl-inġinerija u x-xjenza, libreriji, harsien ta' monumenti storiċi u tagħmir għall-iskejjel tagħna. F'dan ir-rispett, ahna nittamaw illi l-UNESCO tagħmel il-parti tagħha. Hawnhekk, ma nistax nżomm lura u ma nesprimix il-pjaċir tiegħi għal din il-laqgħa tad-Dsatax-il Sessjoni tal-Konferenza Ġenerali tal-UNESCO hawn f'Nairobi: din turi simbolikament l-għarfien illi kull ma jmur qed iżjed jinġhata kullimkien lil pajjiżi Afrikani.

Jiena, għalhekk, nieħu din l-opportunitá biex bhala ġest simboliku ta' rieda tajba lejn din l-art li qed tilqagħna, nipprezenta lir-Rappreżentant tal-Kenja, u ċ-Chairman il-ġdid ta' din il-Konferenza l-Onor. Taaiter Towet, Ministru ta' l-Edukazzjoni — Repubblika tal-Kenja kif ukoll lid-Direttur Ġenerali Mr Amadon-M'Bow, fergħa weraq taż-zebbuġa simbolu tal-klima tal-Mediterran, tenaċi u qalba tajba bhala turija u awgurju ta' paċi internazzjonali, prosperità u ftehim, miġjuba lilkom minn Malta bhala l-Hamiema tal-Paċi.



Il-Ministru Abela jindirizza l-laqgħa fil-Lukanda Verdala.

'MARKETING' U TMEXXIJA FL-INDUSTRJA

Matul ix-xahar ta' Novembru saru żewġ attivita-
jiet ta' importanza kbira fil-qasam kummerċjali-edu-
kattiv ta' pajjiżna. Dawn kienu Seminar ta' ġimġha
għewwa l-Università organizzat mill-Malta Institute of
Management kif ukoll Laqgħa ta' ġurnata mtella' mill-
Istitut Malti tad-Diretturi għewwa l-Lukanda Verdala.
Dawn iż-żewġ manifestazzjonijiet ġew indirizzati mill-
Ministru tal-Finanzi, Dwana u Investimenti Finanzjarji
tal-Poplu, in-Nutar Ġuże' Abela.

Fiz-żewġ okkażjonijiet l-Onor. Abela kellu kliem
ta' tifhir għall-organizzaturi ta' dawn l-attivitajiet. Fil-
ftuh tas-Seminar tal-Malta Institute of Management
il-Ministru fahħar l-inizjattiva li huwa stess kien ippro-
pona fi Frar ta' din is-sena. Il-Ministru fakkar lil dawk
kollha preżenti dwar il-ħtieġa li jkollna Managers im-
ħarrġa tajjeb fix-xogħol tagħhom bil-għan li dawn iku-
nu jistgħu jagħtu s-sehem fejjiedi biex f'pajjiżna tin-
kiseb espansjoni industrjali permezz ta' bejgħ aktar fis-
swieq barranin bil-għan li nilhqu dak li hemm imfassal
fil-Pjan tas-Seba' Snin.

Fid-diskors tiegħu il-Ministru kompli emfasizza
l-importanza ta' dan l-eserċizzju għaliex, kif qal huwa,
l-effiċjenza industrjali permezz ta' produzzjoni akbar
hija ndispensabbli biex aħna nilhqu dak li kulhadd jix-
tieq li jsir sa l-1979. Illum li f'pajjiżna hawn għadd sa-
bih ta' ndustrji ta-poplu, jeħtieġ aktar minn qatt qabel
li nsawwru *Managers* li jkunu kapaċi jmessu fl-aħjar
interess tal-ħaddiema u tan-Nazzjon.

Minbarra s-Seminar li nbeda fl-Università fit-8 ta'
Novembru, nhar il-Ħamis 25 ta' l-istess xahar l-Istitut
Malti tad-Diretturi organizza Laqgħa ta' Ġurnata ġew-
wa r-Rabat. Din il-laqgħa ġiet indirizzata f'diskors ta'
l-egħluq mill-Ministru tal-Finanzi. Hawnhekk il-Mini-
stru qal li fil-każ fejn hemm ċerti programmi ekono-
miċi u jridu jintlaħħqu riżultati f'terminu ta' żmien de-
terminat, kemm l-Industrja kif ukoll il-Gvern għand-
hom l-istess aspirazzjonijiet. Ħafna mill-punti li jirre-
goław is-suċċess tal-Pjan tas-Seba' Snin jiddependu di-
rettament minn dak li jinkiseb fuq il-front industrjali
ta' pajjiżna.

Suċċess industrjali jfisser impiegi aktar għall-ħad-
diema tagħna u għadd minn dawn il-postijiet tax-
xogħol li sejr in-ħolqu aħna neħtiġhom biex nakko-
modaw il dawk li ser isibu ruħhom mingħajr xogol
wara li tispiċċa l-baži militari f'pajjiżna. Minbarra l-
impiegi li dawn l-industrji jġġeneraw, sejr in ukoll na-
raw diehel hawn Malta gelgul ta' flejjes barranin li żgur
jgħinu bis-shiħ il-pożizzjoni tal-bilanċ tal-pagamenti
Malti. L-industrji naturalment jgħinu biex jittkattar il-
prodott nazzjonali u dan huwa fattur ewlieni li jidde-
termina jekk nilhqux jew le l-aspirazzjonijiet politiċi u
soċjali tagħna.

Il-programm elettoral tal-Gvern jgħid mingħajr
tlaqliq kif l-industrja għandha tkun l-għajn prinċipali li
tipprovi l-ilma tal-ħajja għall-poplu Malti.

Biex forsi nifhmu aħjar dak li l-Gvern qiegħed
jagħmel jeħtieġ li nħarsu l-ewwelnett lejn l-ambjent
ekonomiku internazzjonali u mbagħad lejn dak lokali.
Aħna pajjiż żgħir u għadaqstant ma nistgħux ninflu-
wenzaw il-korsa ekonomika dinjija, imma niġu għall-
ambjent lokali, allura hawnhekk jiddependi minna u
minna biss jekk nikkontrollawx is-sitwazzjoni bis-ser-
jetà jew le. Minkejja li l-ebda ndustrja Maltija ma
għandha l-mezzi biex tilqa' ruħha minn ċerti aspetti
ħżiena l-miżuri li l-Gvern jintroduċi biex jilqa' l-pajjiż
minn sitwazzjonijiet partikolari jistgħu dejjem itaffu xi
f'it id-dannu li kieku jsir.

(ikompli fil-paġna l-oħra)

inti u l-ligi

Jiena għandi dar li writt minn għand il-ġenituri. Dawn kienu tawha b'ċens għal sbatax-il sena. Issa ċ-ċenswalist se jsiefer u qed igħidli li biex jagħtini ċ-ċavetta ikolli nagħtih somma ta' flus rigal. Dan jista' jagħmlu?

Jista'. Izda mhux talli għamel xi benefikati fid-dar, għaliex fil-kuntratti ta' ċens, generalment iċ-ċenswalist jobbli ruhu li ma' jippretendi l-ebda ħlas ta' xi xogħlijiet (per eżempju xi kamra tal-banju, tisqif ta' xi biċċa) li jkun għamel fid-dar. Jista' jitlob somma biex iċedi is-snin li fadallu. Infatti hu jista' jikri d-dar, u meta jispiċċa c-cens ikollok tħabbat wiċċek ma kerrej. Aħsibha tajjeb!

Wieħed mastrudaxxa ħa garage, b'kera. Barra milli jwettaq f'dan il-garage ix-xogħol normali ta' mastrudaxxa, qiegħed iħaddem ukoll xi magni ta' l-isserrar, li l-ħoss tagħhom qiegħed idejjaq u jddisturba lill-ġirien. Dan jista' jsir?

Meta jiġi biex jingħata permess bħal dan, generalment jintalbu l-firem tal-kapijiet tal-familji ta' mad-dawra. Il-permess jingħata minn Board speċjali taħt l-awtorita' tal-pulizija. Min kiteb din l-ittra, ma jagħmilx ħażin jikteb lis-Segretarju, Licensing Board, Police Headquarters, Floriana.

'MARKETING' U TMEXXIJA FL-INDUSTRJA

(jaqbad mal-paġna ta' qabel)

Bħalissa d-dinja għaddejja minn żmenijiet koroh, qatt qabel minn l-1930 'l hawn ma rajna tħarbit ta' din ix-xorta fid-dinja ta' madwarna. Ir-regim tal-paritajiet fissi li ġie determinat f'Bretton Woods fl-1944 spiċċa fix-xejn fl-1971. M'inn dak in-nhar 'l hawn il-muniti kollha jinsabu telgħin u neżlin mal-irjeh ta' tibdil ekonomiku li qed isir minn ġimgha għall-oħra. Flimkien ma' dan it-taqlib monetarju rridu nħabbtu wiċċna ma l-inflazzjoni. Iz-zieda fil-prezz tal-enerġija hija responsabbli għal parti sewwa minn din l-inflazzjoni.

Meta wieħed joqgħod iqis x'gara fil-pajjiżi l-oħrajn u mbagħad jara kif morna aħna, wieħed isib li lanqas morna ħażin. Biżżejjed ngħidu li l-produzzjoni industrjali hawn Malta fl-1975 kienet żdiedet darbtejn u nofs fuq dik ta' l-1970, jiġifieri minn £M39 miljun għal £M100 miljun. L-espportazzjoni kibret b'erba darbiet biex minn £M16-il miljun laħqet il-figura ta' £M64 miljun. Dan kollu nkiseb għaliex il-Gvern introduċa miżuri f'waqthom kull meta kien jeħtieġ.

Żewġi miet bla testament. Ommi ħallietli dar bi proprjetà. Jien nista' nbiegħ din id-dar mingħajr il-kunsens ta' wliedi?

La din id-dar writha minn niesek, ma tidholx fil-komunjoni ta' l-akkwisti. Mela inti tista' tbiegħha mingħajr l-kunsens ta' uliedek. Il-ligi tippermettiek tbiegħ mingħajr il-kunsens u l-awtorizzazzjoni ta' ħadd. Jekk dan il-bejgħ jaqbilx jew le, jekk intix se tkun għaqlija jew le, araħ int.

Jien noqgħod flimkien ma' żewġi u uliedi f'parti żgħira minn dar mikrija lil ommi. Jien inhallas il-kera ta' din il-parti, pero' mas-sid, il-kera qed tħallsu ommi. Jien tlabt li jkolli dar tal-Gvern. Issa jekk il-Housing jagħtini dar jew flat, ikun jista' johroġ Requisition Order fuq il-parti tad-dar li qed nokkupa jien flimkien mal-familja? Ma nixtieqx li dan isir, għax ikun ta' tbatija għal ommi, li għamlitli pjaċir kbir.

Il-Housing jista' johroġ Requisition Order fuq il-parti tad-dar okkupata minnek. Tkun trid tithabat ommok biex tirrangja.

Żewġi, illum mejjet, kellu nofs indiviż minn għalqa li hi mqabbla. In-nofs l-ieħor qiegħed fuq xi qrabat tiegħu. F'Santa Marija li għaddiet, aċċettajna l-qbiela, imma avzajna lill-kerrej li l-għalqa rriduha għall-bejgħ. X'għandna nagħmlu biex noħduha?

Skond l-artikolu 4 tal-att Numru 16 tal-1967, kif emendat bl-att Numru 9 tal-1972, meta sid il-kera irid jiehu lura l-pussess ta' xi raba, hu għandu japplika lill-Bord tal-Qbiela permezz ta' rikors. F'dan ir-rikors, inthom bħala sidien, tridu tniżżlu għal liema raġuni tridu tieħdu l-għalqa lura, u tridu tagħmlu ukoll talba biex jiġi stabbilit xi tridu tħallsu lill-bidwi għall-benefikati.

Id-deċiżjoni li l-lira Maltija tinqata' minn ma' l-isterlina kienet waħda tajba kif kullħadd illum jaf sew. B'hekk ir-riservi tagħna ġew diversifikati f'muniti b'saħ-ħithom u Malta ma ftaqritx kif kieku kien jiġrilha jekk konna nħallu flusna kollha marbutin mad-destin ta' l-Ingilterra. Il-kambju tal-lira tagħna vis-a-vis muniti oħrajn jgħin biex nixtru merkanzija barranija bi prez-zijiet favorevoli. Punt ieħor li għen nikkontrollaw l-għoli tal-ħajja f'pajjiżna qiegħed fil-fatt li l-provvista ta' żejt aħna qegħdin ingibuha bl-aktar prezz favorevoli possibbli mingħand ir-Repubblika Għarbija tal-Poplu Libjan.

Il-Ministru temm jgħid li gżira bħall-Malta tidde-pendi għall-għajxien tagħha minn komunikazzjonijiet tajbin mad-dinja ta' madwar. Għalhekk sar titjib fit-te-lekomunikazzjonijiet, għalhekk twaqqfu l-Air Malta u s-Sea Malta, għalhekk l-ajruport qiegħed jiġi mkabbar.

Il-Ministru temm jgħid li issa l-Banek saru tal-poplu u s-sistema hija waħda soda li tgawdi l-fiduċja ta' kulħadd. Għalkemm forsi kien hawn Industrjalisti li ma qablux mal-politika ta' dan il-Gvern, dawn l-istess nies issa qegħdin ibierku b'idejhom it-tnejn dak kollu li tfassal mill-Gvern Laburista biex bnejna pedament industrjali sod għall-ġid ta' kulħadd.

..... **fil-qosor**

● **L-AMBAXXATUR DANIZ F'TAHDITJET MAL-MINISTRU TAT-TURIZMU**


Mr W. F. McIlquham Schmidt, l-Ambaxxatur Rjali Daniż, dan l-aħħar kellu laqgħa ta' l-Onor. Daniel Piscopo, Ministru tat-Turizmu, fil-Palazz. Is-suġġett tad-diskussjoni kien il-potenzjal ta' Malta bħala attrazzjoni turistica għall-poplu Daniż. Is-Sur J. C. Pollacco, Chairman tal-Bord tat-Turizmu tal-Gvern ta' Malta, kien ukoll preżenti waqt il-laqgħa.

● **MISS MALTA MILQUGĦA MILL-MINISTRU TAT-TURIZMU**

Miss Malta l-għdida, is-Sinjorina Jane Saliba miż-Zurrieq riċentement giet milqugħa mill-Ministru tat-Turizmu l-Onor. D. Piscopo, fl-Uffiċju tiegħu fil-Palazz, il-Belt Valletta.

Il-Ministru ippreżenta xall tal-bizzilla lil Miss Malta fil-preżenza taċ-Chairman tal-Bord tat-Turizmu tal-Gvern ta' Malta, is-Sur J. C. Pollacco. Kien preżenti wkoll is-Sur G. Gatt Mangion ta' G.M. Productions, l-organizzaturi tal-Miss Malta Contest.

F'diskors qasir, il-Ministru feraħ lil Miss Malta u esprima kull fiduċja fiha bħala rappreżentanta denja tal-Gzejjer Maltin.



● **REVIZJONI TA' PAGI U KUNDIZZJONIJIET AHJAR TA' XOGĦOL**

B'riżultat tat-taħditiet li saru dan l-aħħar bejn il-Ministru tax-Xogħol, Għajnunna Soċjali u Kultura, is-Sinjorina Agatha Barbara, il-Management Committee tat-Teatru Manoel u n-NACSS tal-GWU dan l-aħħar gie ffirmat ftehim ġdid dwar revizjoni ta' pagi u kundizzjonijiet aħjar ta' xogħol għall-membri kollha ta' l-orkestra residenti tat-Teatru Manoel.

● **LAQGĦA TAR-RAPPREŻENTANTI TA' LI SPORTS TAD-DIPARTIMENTI TAL-GVERN U PARASTATALI**

Ftit żmien ilu, il-Ministru responsabbli għall-isports, l-Onorevoli Lorry Sant, kien kellem lill-kapijiet tad-Dipartimenti tal-Gvern u dawk Parastatali fuq il-ħtieġa li l-impjegati tagħhom jiġu nkoraggiti jiehdu sehem attiv fl-isports. Il-Ministru kien qallhom biex kull settur jahtar kumitat żgħir ta' l-isports biex jieħu ħsieb dan l-għan. Il-Ministru kien xtaq ukoll li minn fost dawn ir-rappreżentanti jiġi mahtur Kumitat Organizzattiv ta' dawn l-attivitajiet sportivi.

Il-Gimgha, 29 ta' Ottubru kienet saret laqgħa tar-rappreżentanti ta' dawn il-kumitati ta' l-isports fl-Aula Magna, il-Belt. Il-laqgħa kienet immexxija mis-Sur Carm Borg li fil-preżent hu l-uffiċjal inkarigat mis-sezzjoni ta' l-isports fil-Ministeru tax-Xogħol u Sports.

Is-Sur Borg qal fil-qosor x'inhu x-xogħol ta' dawn il-kumitati. Gie mogħti tagħrif ukoll fuq il-faċilitajiet sportivi li se jkunu għad-dispożizzjoni tad-Dipartimenti. Dawn jinkludu ċ-Centru tal-Marsa, dak ta' Beltissebħ u dawk tal-Polytechnic.

Saret ukoll diskussjoni fuq il-problemi prinċipali u saru xi suġġerimenti biex dawn jiġu studjati mill-Kumitat Organizzattiv biex jiġu mressqa quddiem il-Ministru.

Wara saret l-elezzjoni tal-Kumitat Organizzattiv u dawn is-sinjuri flimkien mar-rappreżentanti tal-Pulizija u tal-Forzi Armati, ġew magħzula: — L. Borg, C. Cauchi, L. Portelli, A. Bajada, M. T. Chalmers, S. Clews, P. Bonnet, S. Sciberras, L. Azzopardi.

● **L-ONOR. A. BARBARA TILTAQA' MA' L-AMBAXXATUR SVIZZERU**

L-Eccellenza Tieghu Henri Monfrini, Ambaxxatur ta' l-Isvizzera ghal Malta, dan l-ahhar kellu laqgħa mal-Ministru tax-Xogħol, Ghajnuna Soċjali u Kultura, l-Onor. Agatha Barbara.

F'din il-laqgħa, huma iddiskutew il-possibilità ta' ghajnuna teknika f'diversi oqsma ta' xogħol produttiv fil-waqt li għe ikkonfermat titjib fl-iżvilupp tar-relazzjonijiet tajba li għa hemm eżistenti bejn iż-żewġ pajjiżi.



● **BDOTI MALTIN GHAL AIR MALTA**

“Ninsab sodisfatt hafna bil-progress li qed jagħmlu dawk il-Maltin li qegħdin jitgħallmu biex isiru bdoti ta' l-ajruplani ta' l-Air Malta”.

Dan qalu s-Sur Salim, General Manager ta' l-Air Malta, wara li dan l-ahhar kien għe lura mill-Pakistan.

Il-bdoti Maltin dalwaqt jibdew itiru bhala “supernumery” u wara ftit xhur oħra huma jibdew itiru bhala “third pilots” fuq ajruplani Boeing 720B. Xi whud minnhom sejr in jibqgħu itiru fuq rotot tal-Pakistan International Airlines minn Karachi, mentri l-oħrajn se jkunu jtiru bl-uniformi ta' l-Air Malta fuq rotot ta' l-Air Malta minn Malta. Dan kollu qed isir sabieħ dawn in-nies ikunu jistgħu jieħdu dik l-esperjenza meħtieġa bhala “third pilots” fl-iqsar żmien possibbli, qabel ma dawn isiru eligibbli sabieħ joħorġu bhala First Officers fuq l-Air Malta.

Is-Sur Salim qal illi r-rekluti l-oħrajn, fl-Aircraft Maintenance Engineering u fil-Flight Engineer Trainees, ukoll qegħdin mexjin 'il quddiem fit-taħriġ tagħhom.

● **IL-MINISTRU TAL-KUMMERĊ F'LAQGħA MAL-KUMMISSARJU GHOLI AWSTRALJAN**

Dan l-ahhar, il-Ministru tal-Kummerċ, l-Onor. Patrick Holland, iltaqa' mal-Kummissarju Għoli Awstraljan, l-E.T. Mr McMillan. Is-sugġetti ewlenin li għew diskussi f'din il-laqgħa kienu t-titjib u l-espansjoni ta' skambji kummerċjali bejn Malta u l-Awstralja, il-wiri u l-bejgħ ta' artigjanat u oġġetti oħra maħduma Malta fi hwienet Awstraljani li jbiegħu bl-imnut, l-użu ta' Malta bhala centru tat-trasbord ta' prodotti Awstraljani għal pajjiżi fil-Mediterran u materji oħra li għandhom x'jaqsmu mal-kummerċ. Preżenti għal din il-laqgħa kien hemm is-Segretarju Permanenti tal-Ministeru, is-Sur Robert Stivala.

● **IL-MINISTRU D. PISCOPO JILTAQA' MA' L-AMBAXXATUR TA' L-ISVIZZERA GHAL MALTA U L-KONSLU ONORARJU GHAL MALTA F'NAPLI**


L-Ambaxxatur Svizzeru għal Malta, is-Sur Henri Monfrini, kellu laqgħa wkoll mal-Ministru tat-Turizmu l-Onor. D. Piscopo. Is-Sur Monfrini u l-Ministru iddiskutew it-turizmu lejn Malta mill-Isvizzera.

Aktar kmieni dak inhar stess, il-Ministru laqgħa lil Dr Michele Di Ganni, il-Konslu Onorarju għal Malta f'Napli.

● **L-ONOR. W. ABELA JILTAQA' MA' L-AMBAXXATUR TAL-KOREA TA' FUQ**

Dan l-ahhar fil-Berġa ta' Kastilja, l-Onor. Wistin Abela, Ministru ta' l-Iżvilupp, Energija, Port u Telekomunikazzjonijiet, kellu laqgħa ma' l-Ambaxxatur tal-Korea ta' Fuq, l-Eccellenza Tieghu Mr Pak Djoung Kouk.


F'din il-laqgħa għew diskussi materji ta' nteress komuni, fosthom il-fabbrika tal-“Hand-tools” u t-twaqqif tal-fabbrika tal-“Metal Products”.



IL-PROĠETT TAL-AJRUPORT



Il-proġett ta' l-Ajruport il-gdid ta' Hal Luqa li qed jitwettaq mill-Ministeru tax-Xogħol u Sport taħt il-Ministru Lorry Sant, huwa meqjus bhala wiehed mill-aktar ambizzjuzi li qatt saru f'Malta.



Ix-xogħol fuq dan il-proġett wasal fi stadju interessanti. Indew il-preparamenti mehtieġa biex jinghata l-Hot Asphalt (jew it-Tarmak kif inhu aktar magħruf). Il-kuntratt biex isir dan ix-xogħol speċjalizzat intrebaħ mid-ditta Viabit ta' l-Italja li diġà bagħteq il-makkinarju mehtieġ għal dan ix-xogħol. L-impjant wasal żmuntat ftit tal-granet ilu.

Minhabba l-preċiżjoni kbira li trid tintuża tul il-proċess kollu, u wkoll peress li l-makkinarju huwa ta' daqs relattivament

kbir, kien mehtieġ li qabel ma jiġi immuntat issir sodda tal-konkrit biex isservi bhala pedament għal kull parti tal-makkinarju.

L-impjant jikkonsisti f'ħames 'hoppers', wiehed għal kull daqs ta' żrar li se jintuża, conveyor belt, dryer kbir, vibrating screens, mixer u kabina minn fejn jiġi kkontrollat l-impjant kollu.

Il-kisi tar-'runway' (tul ta' madwar 2½ mili u 200 pied wisa') se jkun immexxi minn nies

speċjalizzati ta' l-istess kumpanija taljana, li magħhom se jkollhom ukoll l-ghajnuna ta' haddiema lokali.

Hawnhekk ta' min isemmi li minbarra x-xogħol fuq ir-'runway', dan il-proġett hekk vast fih sensiela ta' xogħlijiet. Fost dawn ix-xogħlijiet insibu l-kostruzzjoni ta' seba' mini li l-akbar wahda fosthom qed isservi biex jgħaddi t-traffiku minn taħt ir-'runway' li min-naha ta' Luqa/Gudja jkun jista' jasal saż-Żurrieq. Din il-mina fiha

żewġ kareġġati u hija twila 1,300 pied. Il-mini l-oħra jservu biex minnhom jgħaddu s-servizi tad-dawl u l-'Aviation' u l-ilma tax-xita li jaqa' fuq l-ajruport. L-ilma li jingabar jitwassal għal żewġ ġibjuni, wiehed fil-wied ta' Has-Saptan (4,500,000 gallun) u l-ieħor f'Bir Miftuħ (6,560,000 gallun). Il-kostruzzjoni ta' dawn il-ġibjuni hija wkoll parti minn dan il-proġett.




Saru diversi toroq godda (link roads) li se jiehdu post ċerti toroq oħra prezenti li qegħdin

jintużaw bejn Hal Luqa, iż-Żurrieq u l-Gudja. Dawn it-toroq godda huma twal bejn wiehed u ieħor 2½ mili. Triq oħra twila 1¾ mili pero' idjaq mil-link roads, hija dik imsejha 'Periphery Road'. Parti minn din it-triq tiehu t-traffiku ta' bejn il-Gudja u Hal Far u l-parti l-oħra se tintuża biex minnha jgħaddu l-inġenji tat-tifi tan-nar f'każ ta' incident fuq ir-Runway.

Qabel ma beda x-xogħol fuq it-toroq, il-mini, il-ġibjuni u t-twittieġ tar-runway kellu jsir


kwantità kbira ta' qtugh ta' blat u tnehhija ta' volum enormi ta' hamrija. Din il-hamrija intużat biex tiġi reklamata art mghoxa fi bnadi oħra tal-pajjiż.

Dan il-proġett monumentaliegħie ddisinjat u mfassal mill-Inġinier Mario Marra u qed jiġi esegwit mill-haddiema tax-Xogħlijiet Pubbliċi, Pijunieri, Dirġajn il-Maltin u haddiema Awżiljari (Summer Workers) li kollha jaqgħu taħt il-Ministru tax-Xogħlijiet u Sport, is-Sur Lorry Sant.



KULTURA

"IPOGEANA" --- Opra Ġdida Maltija



Xena mill-Opra "Ipogean".

DAN l-aħħar fit-Teatru Manoel giet ipprezentata r-raba opra ta' Carmelo Pace — Ipogean. Din l-opra hija kollha kemm hi Maltija, b'suġġett Malti, kompożitur Malti artisti Maltin u orkestra Maltija. Il-librett li fuqu giet imfassla l-opra huwa oriġinali; u gie mfassal minn Dr V. M. Pellegrini. Il-kantanti li ħadu sehem, taħt it-tmexxija ta' Jos Sammut, kienu Antoinette Miggiani, Joe Vella Bondin, Joe Huber, Phyllis Bajada Abram, Marie Therese Vassallo, u Ronald Azzopardi Gaffari fil-partijiet prinċipali, li kollha għamlu l-aħjar li setgħu sabiex din l-opra tkun suċċess. Il-kor ta' Gesu Nazzàrenu taħt Patri Salv Galea OP ukoll ha sehem fil-waqt li "r-research" tal-kostumi gie fdat f'idejn Maria Pisani.

WIRI TA' FILMS

Nhar is-Sibt, it-30 ta' Ottubru fid-9.00 p.m. giet inawgurata sensiela ta' films inkluża għażla l-aktar sinjifikanti ta' films Taljani li nhadmu dan l-aħħar.

Skond ix-xewqa tal-Ministru l-Onor. Agatha Barbara, li hija l-patrana, l-organizzaturi iddeċidew li juru dawn il-films f'zewġ teatri differenti jiġifieri fil-Plaza, tas-Sliema u fir-Rialto, Bormla.

Il-flus li ngabru minn din il-wirja inawgurati marru għall-Welfare Fund for the Needy. Il-President tar-Repubblika u Lady Mamo u l-Ambaxxatur Taljan u Signora da Rin kienu preżenti.

L-AĦJAR KOMPOŻIZZJONIJET TA' MUŻIKA SERJA MINN KOMPOŻITURI MALTIN — PREMJU 1976

Il-Kunsill tas-Socjetà Maltija ta' l-Arti, Manifattura u Kummerċ flimkien mal-"Performing Rights Society" ta' Londra, permezz tar-Rappreżentanti lokali tagħha, Albert V. Mallia Ltd., għandhom il-pjaċir iħabbru l-kompetizzjoni li ssir darba kull sentejn "MUSIC PRIZE 1976". Din il-kompetizzjoni hija bħala inċentiv għal kompożituri Maltin għall-aħjar kompożizzjonijiet ta' Mużika serja.

Jingħataw dawn il-premjijiet li ġejjin: L-Ewwel Premju: £M50; It-Tieni Premju: £M30 u It-Tielet Premju: £M20.

Minbarra dawn il-premjijiet, ir-rebbieha jieħdu wkoll iċ-Ċertifikat ta' Mertu tas-Socjetà.

Din il-kompetizzjoni bdiet fl-1962 permezz tal-mejjet Col. Albert V. Mallia.

Il-kompożizzjonijiet għandhom jintbagħtu lis-Segretarju Amministrativ, Socjetà Maltija ta' l-Arti, Manifattura u Kummerċ, Palazzo de la Salle, 219 Triq ir-Repubblika, Valletta, bil-posta registrata, mhux aktar tard mill-5.00 p.m. tat-Tnejn 20 ta' Diċembru, 1976.

Ir-regolamenti tal-kompetizzjoni kif ukoll il-formola uffiċjali tad-dhul, li hija b'xejn, jistgħu jinkisbu mill-Uffiċċju tas-Socjetà.

GIMGHA KULTURALI TALJANA F'MALTA

Bejn it-28 ta' Ottubru u t-3 ta' Novembru l-"Istituto Italiano di Cultura" flimkien mal-Kumitat ta' Teatru Manoel u l-Kumitat ad hoc li gie mwaqqaf mill-Ministru tax-Xogħol, Għajnuna Soċjali u Kultura, taħt l-awspicji tal-Bord Kulturali Malti, għamel sensiela ta' attivitajiet li għandhom x'jaqsmu mal-Gimgha ta' Kultura f'Malta.

IL-HELU TRADIZZJONALI TAL-MILIED

IL-KEJK TAL-MILIED

Ikollok bżonn

- kwart ta' kuċċarina hwawar mħallta
- kwart ta' kuċċarina noċimuskata maħkuka
- kwart ta' kuċċarina kanella
- 8 uqijiet zokkor ismar
- mgħarfa għasal
- 2 uqijiet lewż mithun
- 4 uqijiet ċirasa
- 4 uqijiet sultana
- 4 uqijiet żbib
- mgħarfa anġelika mqatta' rqiq
- ½ qoxra maħkuka ta' lumija
- qoxra maħkuka ta' laringa
- 10 uqijiet dqiq komuni
- ½ kuċċarina bikarbonat
- 9 uqijiet butir
- ½ kuċċarina browning
- 2 uqijiet lewż mismut u mqatta' rqiq
- 4 uqijiet konfettura
- 8 uqijiet passolina
- 2 imgħarraf tuffieħa mqatta' rqiq hafna
- 3-4 imgħaref brandy jew rum
- ½ kuċċarina melħ
- 4 bajdiet

Kif tagħmlu:

Għarbel flimkien il-melħ, il-ħwawar, in-noċimuskata, il-kanella, id-dqiq, u l-lewż mithun. Sadanittant lesti l-frott — naddaf il-passolina u l-bqija tal-frott. Jekk il-passolina taħsilha (u dan jiswa hafna) nixxi-fha sew fuq għatu tal-landa billi ddaħħlu go forn kemm kemm sħun filwaqt li thalli l-bieba mbexxqa. Wara hallatha mal-lewż, il-konfettura, u l-anġelika. Aħsel u nixxef iċ-ċirasa, imbagħad qattagħha b'biċċiet żgħar u gerbibha fi ftit dqiq. Habbat il-butir għalih. Wara żid iz-zokkor, il-qxur tal-laringa u l-lumija u hawwad kollox flimkien. Issa waddab il-browning u l-għasel, żid il-bajd mhabbat, waħda, waħda, u

bejn bajda u oħra waddab ftit mill-ingredjenti li hawwad flimkien fil-bidunett.

Kompli ixhet ftit, ftit mit-taħlita tad-dqiq u l-frott mingħajr ma thawwad hafna sakemm tara li għandek bżonn titfa ftit likwidu (tuffieħa, brandy jew rum). Halli kollox kif inhu.

Oieghed it-taħlita f'landa ta' 8 pulzieri li tkun lestejt minn qabel. Il-xxa l-wiċċ u haffer nofs il-wiċċ. Aħmi f'forn ta' madwar 350°F. (Gas Mark 4), iżda ftit wara baxxi n-nar għal 300°F. (Gas Mark 3). Il-landa għandek tpoġġiha fl-ixkaffa tan-nofs u jieħu madwar erba' sigħat sabiex isir.

Meta tara li l-kejk sar hallih jib-red għal madwar 10 minuti, wara neħhi l-karti u hallieh jiksah. Hekk kif jiksah sew geżwru go karta oljata u aghlqu f'landa li ma tidhox fiha arja.

Xi ġimġha qabel ma tiksi l-kejk bil-ġelu, iksi l-wiċċ bil-jam u l-pastarjali u halli l-wiċċ jinxef sew.

Almond Paste (Il-Pastarjali)

- libbra lewż mithun
- 8 uqijiet icing sugar
- 2 bajdiet żgħar
- ½ kuċċarina essenza tal-lewż jew tal-vanilla.

Hallat flimkien il-lewż mithun u l-icing sugar f'biegja. Żid il-bajd imhabbat u waħda mill-essenzi. Hawwad it-taħlita b'furketta sakemm taraha iebsa. Ipprepara wiċċ ta' mejda mfarfra biz-zokkor fin, jew bl-icing sugar u bil-mod, il-mod, aghġen it-taħlita sakemm l-għaġina ma tibqax tiffarrak.

Royal Icing (Il-Ġelu Irjali)

- libbra icing sugar
- 3 abjad tal-bajd
- kuċċarina meraq ta' lumija
- ftit glicerina
- qatra blu (kulur ta' l-ikel jew tal-hwejjeg)

Habbat hafif l-abjad tal-bajd. Wara itfa' l-icing sugar mgħarbul u kompli hawwad sakemm tuża' qisu nofs iz-zokkor. Żid il-kulur flimkien mal-lumija u kompli hawwad sakemm it-taħlita tal-ġelu tibbies u tibjad. Jekk trid it-taħlita ratba itfa' ftit glicerina.



BLALEN TAL-ĠELLEWŻ

INKALJAT

(ROASTED NUT BALLS)


Ikollok bżonn:

- ½ artal dqiq komuni
- kwart u nofs margerina
- kwart ġellewż inkaljat u mqatta' f'biċċiet żgħar
- bajda
- 2 imgħaref zokkor fin
- 2 imgħaref mastika
- 2 kuċċarini baking powder

Taħlita:

Farrak u hallat il-butir mad-dqiq tajjed, u żid l-ingredjenti l-oħra kollha f'salt. Ara li t-taħlita ma tkunx ratba iżzejjed. Ifforma blalen żgħar u aħmihom f'nar batut. Meta jkunu għadhom bojod iżda fl-istess hin kemmxejn ibsin oħroġhom mill-forn, u kif ikunu għadhom jaħarqu geżwirhom fl-icing sugar sew. U hekk ikollok dawn il-blalen li l-forma tagħhom qisha dik ta' "Snow Ball".

IL-BIEDJA F'GHAWDEX



*Dehra
Generali
tal-Kumplex
Agrikolu*

Ghawdex huwa l-Gżira tal-Biedja li fih siġar tal-frott u ornamentali ta' kull xorta. Għani fil-prodotti tar-raba' u fit-trob-bija tal-bhejjem u tjur.


Billi Ghawdex huwa pajjiż agrikolu, il-biedja tiffirma s-settur prinċipali ta' l-ekonomija tal-Gżira. L-Agrikoltura hija kkultivata minn nazzjonijiet kollha u kkonsiderata bhala s-sinsla ta' kull pajjiż ghax mill-art jiddependi kollox. F'kull żmien, l-aktar illum, bl'izvilupp tax-xjenza, din l-industrija vitali rnexxilha tikseb riżultati mill-aħjar għal għixien tal-poplu li dejjem jikber.

Wiehed mill-proġetti li saru mill-Gvern Laburista f'dawn l-aħhar snin kien il-bini ta' kumplex agrikolu li hu ta' fejda għall-bdiewa, għas-sajied u għal mara tad-dar. Wara li kien sar studju bir-reqqa dwar il-biedja f'Ghawdex, il-Gvern Laburista fl-1958 bena l-ewwel Farm tal-Gvern kif ukoll il-Fabbrika tal-Halib. Wara dawn kien imiss li jitwaqqaf dan il-kumplex, u il-

lum wiehed jista' jarah fil-post msejjah "It-Taflija" ma' gemb il-Fabbrika tal-Halib. Dan jinsab fiċ-ċentru tal-Gżira viċin it-triq prinċipali li tiehu mir-Rabat għall-Imgarr.

Il-Kumplex Agrikolu jikkonsisti f'dawn:

- a) Erbgħ Mhażen tal-Friża;
- b) Biċċerija moderna;
- c) Makna tas-Silġ;
- d) Pitkali u Pixkerija.



▲ Makkinarju għal 'Cold Stores'

Dawn kollha huma magħmra b'makkinarju modern. Il-Gvern haseb ukoll biex iħarreg l-impjegati biex dan il-kumpless ikun jista' jaħdem effiċjenti u iġjeniku.


IL-COLD STORES

F'Għawdex ma kienux jeżistu mhażen tal-Friża fejn il-bdiewa u s-sajjieda setgħu jzommu l-prodotti tagħhom b'halma huma: laham, hut, bajd, frott u hxejjex fil-friża. Dawn l-imhażen hađu post il-makna tas-silġ antika li kienet ineffiċjenti biex taqdi l-bżonnijiet tal-bdiewa u tas-sajjieda. Huma kienu jaħlu hafna hin biex iġibu ftit silġ, u spiss kienu jilmentaw li ma jsi-bux biżżejjed silġ għall-hut li kienu jaqbd u b'tant saġrificju u mbagħad kien ikollhom jarmuh għax jehżien. Izda l-Gvern Laburista fl-1971 haseb għal dawn is-sajjieda u l-bdiewa. Il-mara tad-dar issa tista' wkoll ssib oġġetti ta' l-ikel li qabel ma kienitx issibhom.

IL-BIĊĊERJA

Il-Biċċerija li kellna f'Għawdex kienet saret antika u għall-

Xogħol fuq il-biċċerija l-ġdida



hekk ma setgħatx tlaħhaq mal-ħtiġijiet li jitolbu ż-żmenijiet moderni. Nhass il-bżonn li titwaqqaf wahda ġdida u din il-holma twettqet.

IL-PITKALI


Il-bniedem li jrid iġib l-ikel mill-art irid jara kif itejjeb il-biedja u għalhekk il-Gvern li jaf bl-importanza tal-biedja, qed jagħmel minn kolloxx biex din l-industrija tqum fuq saqajha u tagħmel progress. Bosta drabi l-bidwi ma kienx igawdi b'mod xieraq il-frott ta' l-għaraq ta' gbinu. Il-bdiewa kienu jithallsu wara tul ta' żmien u bi ftit flus. Malli din il-pitkalija tibda taħdem, il-bidwi jista' jinqeda b'din

il-pitkalija biex ibiegħ il-prodotti tiegħu bi prezzijiet tajba.

PRODUZZJONI

In-numru ta' żgħażaġh li jridu jaħdmu fl-Agricoltura kiber u dawn huma lesti biex jitgħallmu l-metodi moderni bil-ghajnuna tad-Dipartiment ta' l-Agricoltura. Jekk dawn il-bdiewa li jkunu mharrġa tajjeb f'din is-sistema ġdida tat-trobbija ta' l-animalli, kultivazzjoni tas-siġar u fjuri dawn għandhom jagħmlu suċċess. Hekk il-produzzjoni tiżdied kemm għal gzejjer Maltin u kemm għas-swieq ta' barra.

Cold Stores



MAKNI


Fil-biedja, ix-xogħol li jsir bl-idejn huwa aħjar minn dak li jsir bil-makni. Izda l-bidwi modern ma jistax iħallj barra l-ghajnuna tal-makni. Huwa jaf li x-xogħol li jsir mil-makni huwa akbar minn dak li jsir minn idejh u għalhekk kuljum jagħmel użu minnhom halli jkabbar il-produzzjoni għas-suq.

Il-Gvern Laburista qed jagħti importanza kbira lill-industrija tal-Biedja u Sajd għax jaf li dawn għandhom sehem fl-ekonomija ta' pajjiżna. Dan il-Kumpless Agrikolu li hu ta' ħtieġa kbira se jkun iċ-ċentru tal-ħajja għall-bdiewa, is-sajjieda u għall-poplu Għawdexi kollu.

IL-BELT VALLETTA

Mill-Ktieb

"BLIET U RHULA MALTIN"
ta' Alfie Guillaumier



Il-proġett ta' bini f'bieb il-Belt.

L-art li fuqha nbriet il-Belt Valletta kienet muntanjuża u l-Gharab sejhulha Xaghret Mewwija, jigifieri art bla maħduma. L-oghla parti tagħha kienet magħrufa bhala Xebb-er-Ras.

Fl-1530 wasal f'Malta l-Ordni Ġerosolmitan li niżel il-Birgu. Sena wara l-Gran Mastru L'Isle Adam għamel proġett għal din l-art. Fl-1557 l-Inġinier Antonio Quinsani għamel pjanta, iżda kien wara l-Assedju li l-Gran Mastru La Valette midd għonqu biex iwettaq dan il-proġett. Il-Papa Piju V baġhat Malta l-inġinier tiegħu stess Francesco Lapparelli fl-1565 biex jagħmel pjanta tas-swar, filwaqt li Ġormu Cassar u Bartilmew Genga għamlu pjanti oħra. Cassar xtaq li l-Belt tibqa' sejra sa fejn il-Bieb tal-Bombi. Intagħżlet il-pjanta ta' Lapparelli billi kienet tiehu inqas żmien u flus.

Nhar it-28 ta' Marzu, 1566, saret tinda kbira b'artal taħtha fejn kellha tinbena l-Knisja tal-Vittorja. Il-Gran Mastru semmiha VALLETTA bit-titlu ta' UMISSIMA u qiegħed l-ewwel ġebli.

Fuq ix-xogħol tal-bini tas-swar hadmu minn tmint elef sa disat elef ruh. Xi swar minnhom ġibdu mas-sitt snin.

Wara l-mewt ta' La Valette lahaq Del Monte u l-art bdiet tinbiegħ irbhajjejn il-qasba kwadra bil-patt li l-ġebel għandu jinqata' minn lok li kellu jkun Mandraġġ.

L-ewwel għadd ta' nies insibuh imniżżel fl-1667 u nsibu li kien hemm 1,891 dar u 10,744 ruh. Fl-1890 kien hemm 23,900 ruh u 3,600 dar.

SANT'JERMU


Il-Forti li jiddomina d-dahla tal-Belt, il-Forti Sant'Jermu kien jeżisti qabel il-miġja tal-Kavallieri, iżda wara l-Assedju reġa' nbena f'għamla oħra u ta' qisien akbar.

SAN ĠWANN

Il-Belt fiha għadd ta' Knejjes u palazzi. San Ġwann hija l-Knisja ewlenija. Inbena mill-Gran Mastru La Cassiere bi flusu. Dam jinbena erba' snin u sar fuq il-pjanta ta' l-arkitett Ġormu Cassar. Fi żmien il-Gran Mastru Rafel Cotoner fl-1662-75 saret il-pittura tas-saqaf mill-magħruf Mattia Preti. Barra l-Kappella Sagramentali fih ukoll Kappella għal kull lingwa li kellha l-Ordni. L-orator u insiou liamuzza pittura tal-Qtugh ir-Ras ta' San Ġwann, xogħol Mikielangelo Merisi msejjah Caravaggio. L-arazzi li jiddendlu fil-knisja ġew magħmula mill-Gran Mastru Perellos fl-1770. Inhadmu fil-Belġju mid-ditta De Vos, kopji ta' pittura ta' Rubens. Taht l-altar magħgur jinsab sotterrann kripta li fih insibu bosta oqbra tal-Gran Mastri. Fost dawn insibu dak ta' L'Isle Adam, La Valette u La Cassiere.


PALAZZ MAGISTRALI

Fl-1569, Eustachio Del Monte bena dar għalih f'nofs il-Belt Valletta, li fil-bidu kienet ta'



Il-Berġa ta' Kastilja mill-ajru.

l-injam, iżda wara għamilha tal-ġebel. Il-Kunsill ta' l-Ordni ried li jinbena Palazz Maġistrali għall-belt il-ġdida u ddecidew li jibnuh fejn hi Kastilja llum. Iżda l-Gran Mastru Del Monte hajjar lill-Kunsill sabiex jixtri d-dar ta' Eustachio u jikkonvertiha f'Palazz Maġistrali. L-arkitett Glormu Cassar hejja l-pjanti tal-palazz il-ġdid li kellu jinġhaqad ma' dak li kien diġà hemm. Ma' tant hwejjeġ li għamlu l-Gran Mastri insibu li Perellos kesa s-sala tal-Kunsill bl-arazzi — tapezzerija mahduma fi Franja mill-fabbrika Gobelin fl-1713. Sa f'it xhur ilu f'din is-sala kien jiltaqa' l-Parlament Malti. Fil-kamra kbira fejn qabel kien hemm l-armerija issa tiltaqa' l-Kamra tar-Rappreżentanti. Id-diżinn ta' din il-kamra gie fdat f'idejn il-Perit Richard England.



Is-Sala l-ġdida tal-Parlament.

IL-BEREG

Mal-bini tal-Belt il-ġdida bdew telghin il-Bereg, li sebgha minnhom saru fuq id-disinn ta' Glormu Cassar. Il-Kavallieri, imqassmin kollha skond il-Lingwa tagħhom, bnew għalihom biex kull nazzjon ikollu l-palazz tiegħu.

Ta' Provenza — mibnija mill-Kavallieri Spanjali. Fl-1958, wara li għamlet snin bhala Union Club giet miftuha bhala Mużew Nazzjonali.

Ta' l-Italja — inbniet mill-Kavallieri Taljani fl-1683. Illum insibu fiha l-Uffiċċju Generali tal-Posta.

Ta' Aragona — mibnija mill-Kavallieri Spanjoli. Tinsab fi Pjazza Indipendenza u llum fiha l-Ministeru ta' l-Edukazzjoni.

Tal-Germanja — quddiem dik ta' Aragona li ma kellha xejn dehra sabiha. Bejn l-1838-39 twaqqgħet biex flokha tela' l-Kattidral tal-Protes-tanti.

Ta' Auvergne — kienet fejn illum hemm il-Qrati wara li waqgħet f'April, 1941.

Ta' Franja — aktarx inbniet fl-1588. Fl-1942 din il-berġa waqgħet bil-hidma ta' l-ghadu u fl-1957 is-sit tagħha ingħata lill-General Workers' Union u issa hemm mibni l-Workers' Memorial Building.


Tal-Bavaria — mibnija qrib Sant'Jermu. Fl-1914 ittiehdet bhala Officers' Mess. Fil-gwerra 1914-18 saret sptar. Mill-1925 'il quddiem saret Skola Primarja. Illum fiha l-uffiċċini tad-Dipartimento ta' l-Edukazzjoni.

Ta' Kastilja — l-isbah berġa li hemm fil-Belt, kemm għall-arkitettura kif ukoll għall-kobor tagħha. Minhabba li din il-Berġa giet mitluqa mis-Servizzi Ingliżi fil-bidu ta' Marzu, 1972, giet okkupata mill-Gvern, irrangawha u saret ir-residenza uffiċjali tal-Prim Ministru. L-ewwel Prim Ministru li okkupaha kien l-Onor. Dom Mintoff.

Il-Biblijoteka — edificju mibni mill-Gran Mastru de Rohan fl-1796 kien l-ahhar bini mportanti taht il-Kavallieri.

Is-Sakra Nfermiera — nbniat matul il-hakma tal-Gran Mastru La Cassiere. Illum insibuha bhala n-Knights Hall. Dan l-isptar kien aktarx laqwa wiehed fid-dinja f'dak iż-żmien.

It-Teatru Manoel. Dan it-teatru li hu leqdem wiehed ta' l-Ewropa gie mibni mill-Gran Mastru Vilhena. Maż-żmienijiet sarulu hafna tibdiliet fl-istruttura tiegħu. Mal-bini tat-Teatru Rjal ghadda minn kriżi kerha u kien anke nbidel f'dormitorju għat-tallaba. Wara l-gwerra kien inbiegħ u sar talkies. Fi żmien il-Gvern Laburista (1955-58) reġa' nxtara biex isir Tijatru mill-ġdid u wara li gie restawrat sewwa nfetah f'Diċembru, 1960.



Dehra isbah mill-Barrakka ta' Fuq.

